

Pagna ewlenija>Flus/Talbiet monetarji>L-Ordni Ewropea tal-Flas

L-Ordni Ewropea tal-Flas

Bulgarija

1 L-eżistenza ta' ordni għal proċeduri għall-flas

Il-Kapitolu XXXVIII "Proċedura tal-ordni ta' flas" tal-Kodiċi ta' Proċedura Ċivili (Gazzetta tal-Istat (SG) Nru 59 tal-20 ta' Lulju 2007, b'effett mill-1 ta' Marzu 2008, kif emendat fil-SG Nru 42/2009 u kif emendat l-aħħar fil-SG Nru 13/2017) jipprovdi proċedura simplifikata li biha l-pretendent jista' jirkupra t-talba tiegħu meta' dik it-talba x'aktarx li ma tiġix ikkontestata mill-konvenut.

1.1 L-ambitu tal-proċedura

1.1.1 Liema talbiet huma eliġibbli (pereżempju talbiet fi flus biss, talbiet kuntrattwali biss eċċ.)?

Il-ħruġ ta' ordni ta' flas jista' jintalab mill-kreditor minħabba t-talbiet li ġejjin:

talbiet pekunarji jew talbiet għal oġġetti funġibbli fejn it-talba taqa' taħt il-ġurisdizzjoni tal-qorti distrettwali;

It-trasferiment ta' propjetà mobbli li d-debitur irċieva bl-obbligu li jirritornaha, jew li hija s-sugġett ta' pleġġ, jew li giet trasferita mid-debitur bl-obbligu li jċedi l-pussess tagħha meta' t-talba taqa' taħt il-ġurisdizzjoni tal-qorti distrettwali.

Barra minn hekk, skont id-dispożizzjoni ċara tal-Artikolu 417 tal-Kodiċi ta' Proċedura Ċivili (CPC), ir-rikorrent jista' jittlob ukoll il-ħruġ ta' ordni ta' flas fejn it-talba, irrispettivament mill-ispiza tagħha, tirreferi għal:

att amministrattiv fejn id-deċiżjoni għall-eżekuzzjoni taqa' taħt ir-responsabbiltà tal-qrati ċivili;

dokument jew estratt minn kotba tal-kontabbiltà li jstabbilixxu talbiet minn uffiċini tal-gvern, municiplalajtiet u banek;

att, ftehim jew tip ieħor ta' kuntratt, b'awtentikazzjoni notarili tal-firem li jirreferu għall-obbligi kontenuti fihom għal flas ta' flus jew affarijiet oħra funġibbli, kif ukoll xi obbligi biex tiġi trasferita propjetà partikolari;

estratt mir-registru tal-pleġġ għal titolu rreġistrat u għall-bidu ta' proċedura ta' eżekuzzjoni - rigward it-trasferiment ta' assi mirhuna;

estratt mir-registru tar-rahana għal kuntratt ta' bejgħ irreġistrat li jzomm is-sjeda sakemm jiġi miftiehem prezz, jew ftehim ta' kiri - rigward ir-ritorn ta' assi mibjugħa jew mikrija;

ftehim ta' rahan jew att ta' self ipotekarju skont l-Artikolu 160 u l-Artikolu 173(3) tal-Att dwar l-Obbligi u l-Kuntratti;

att validu li jservi ta' bażi għal talba privata, mill-Istat jew municiplu meta' l-eżekuzzjoni tagħha ssir skont il-proċedura prevista fil-Kodiċi ta' Proċedura Ċivili; avviz ta' inadempjenza;

promissory note, kambjala jew titolu ekwivalenti tagħhom, kif ukoll bond jew kupuni.

Meta r-rikors ikun akkumpanjat minn dokument kif previst mill-Artikolu 417 CPC li tirreferi għalih it-talba, il-kreditor jista' jittlob lill-qorti sabiex tordna l-eżekuzzjoni b'effett immedjat u biex toħroġ mandat ta' eżekuzzjoni.

1.1.2 Hemm limitu massimu fir-rigward tal-valur tat-talba?

Meta t-talba tkun geġja minn xi wiehed mill-atti msemmija mill-Artikolu 417 CPC, ma hemmx limitu massimu f'termini tal-ammont tagħha.

Skont id-dispożizzjonijiet l-oħra dwar talbiet pekunarji, it-talbiet għal affarijiet funġibbli jew it-trasferiment ta' propjetà mobbli, ordni ta' flas jista' jinħareġ biss meta t-talba taqa' taħt il-ġurisdizzjoni tal-qorti distrettwali. Il-qorti distrettwali hija responsabbli għat-talbiet fi kwistjonijiet ċivili u kummerċjali bl-ammont tat-talba sa massimu ta' BGN 25 000 u għat-talbiet kollha għal manteniment, tilwim fuq ix-xogħol u talbiet minħabba avvizi ta' inadempjenza.

1.1.3 L-użu ta' dik il-proċedura huwa fakultattiv jew obligatorju?

L-użu tal-proċedura huwa fakultattiv. Anke jekk jeżistu l-prerekwiżiti għall-ħruġ ta' ordni ta' flas, ir-rikorrent mhux obligat jagħzel dan il-metodu ta' difiża, iżda jista' jressaq talba skont il-proċedura għal talbiet ġenerali.

1.1.4 Din il-proċedura hija disponibbli jekk l-intimat jgħix fi Stat Membru ieħor jew f'pajjiż terz?

Ordni ta' flas ma jinħariġx meta' d-debitur ma jkollux indirizz permanenti u residenza abitwali, jew sede u post ta' negozju fit-territorju tar-Repubblika tal-Bulgarija.

1.2 Il-qorti kompetenti

Ir-rikors jiġi pprezentat lill-qorti distrettwali skont l-indirizz permanenti jew is-sede tad-debitur, u l-qorti għandha tliet (3) ijiem biex twettaq verifika uffiċjali tal-ġurisdizzjoni lokali. Jekk il-qorti tkun tal-fehma li l-każ ma' jaqax taħt il-ġurisdizzjoni tagħha, tibgħatu lill-qorti adattata.

1.3 Ir-rekwiziti formali

1.3.1 L-użu ta' formola standard huwa obligatorju? (jekk iva, minn fejn tista' tinkiseb din il-formola?)

L-użu tal-formoli tar-rikors approvati mill-Ministeru tal-Ġustizzja huwa obligatorju. Ir-rikors jikkostitwixxi anness għar-Regolament Nru 6 tal-20 ta' Frar 2008 dwar l-approvazzjoni ta' formoli għal ordnijiet ta' flas, rikors għall-ħruġ ta' ordni ta' flas u karti oħra marbuta mal-proċedura "ordni għal flas" maħruġ mill-Ministeru tal-Ġustizzja.

1.3.2 Jeħtieġ li nkun rappreżentat minn avukat?

Le ir-rappreżentazzjoni mhix obligatorja.

1.3.3 Kemm trid tkun dettaljata r-raġuni għat-talba?

Ir-rikors għandu jindika ċ-ċirkostanzi li fuqhom hija bbażata t-talba u x'inhi l-essenza tat-talba.

1.3.4 Huwa meħtieġ li tiġi pprezentata prova bil-miktub fir-rigward tat-talba kkonċernata? Jekk iva, liema dokumenti huma ammissibbli bħala provi?

Mhux meħtieġ li jiġu annessi provi mar-rikors sabiex tiġi stabbilita t-talba. Ir-rikorrent jista' jehmeż dawn il-provi, madankollu mhux obligat li jagħmel dan, għalix il-proċedura hija ntīza biss biex tivverifika jekk it-talba hix fondata jew le. Huwa biżżejjed li r-rikorrent jgħid li hemm raġunijiet għat-talba tiegħu. Jekk id-debitur jikkontesta l-ordni ta' flas, il-verifika tal-eżistenza tat-talba ssir matul il-proċedimenti tagħha. Ir-rikors irid ikun akkumpanjat minn prokura jekk jiġi pprezentat minn persuna f'isem ir-rikorrent, kif ukoll il-provi tal-flas tal-bolla u tal-ispejjeż legali, fejn xieraq.

1.4 Iċ-ċaħda ta' rikors

Ir-rikors għall-ħruġ ta' ordni għal flas jiġi miċħud fil-każijiet li ġejjin:

Meta t-talba ma tissodisfax ir-rekwiżiti tal-Artikolu 410 CPC, jiġifieri ma tirreferix għall-ħlas ta' flus jew oġġetti funġibbli bi prezz sa massimu ta' BGN 25 000, jew propjetà mobbli tal-kategorija skont il-Paragrafu 1, punt 2 tal-Artikolu 410 CPC, rispettivament; f'każ fejn ir-rikors ma jissodisfax ukoll ir-rekwiżiti ta' konformità, allura r-rikors jiġu miċħud mill-ewwel. F'każijiet eċċezzjonali biss, fejn ir-rikorrent ma jużax il-formola approvata għar-rikors, jew juża formola mhux xierqa, il-qorti ttiġi istruzzjonijiet sabiex jagħmel tajjeb għal din l-irregolarità, u tehmeż il-formola rilevanti (l-Artikolu 425(2) CPC) mal-avviż.

meta t-talba toħloq kunflitt mal-liġi jew mal-morali.

meta d-debitur ma għandux indirizz permanenti jew sede fit-territorju tar-Repubblika tal-Bulgarija, jew meta ma għandux residenza abitwali jew post ta' negozju fit-territorju tar-Repubblika tal-Bulgarija.

1.5 Appell

L-ordni ta' ħlas mhux suġġett għal appell mill-partijiet, ħlief għall-parti tal-ispejjeż. Ordni li jiċhad, totalment jew parzjalment, ir-rikors jista' jiġi appellat mir-rikorrent quddiem il-qorti regionali rilevanti permezz ta' appell privat mingħajr is-sottomissjoni ta' kopja tan-notifika. L-ordni għall-eżekuzzjoni immedjata li toħroġ il-qorti f'każijiet ta' dokument sottomess skont l-Artikolu 417 CPC wkoll hija soġġetta għal appell. Appell privat kontra l-ordni għall-eżekuzzjoni immedjata għandu jiġu ppreżentat flimkien mal-oġġezzjoni kontra l-ordni ta' ħlas maħruġ u jista' jsir biss fuq il-kunsiderazzjonijiet li ħarġu mill-atti skont l-Artikolu 417 CPC.

1.6 Dikjarazzjoni ta' kontradizzjoni

Wara l-irċevuta tal-ordni ta' ħlas mid-debitur, dan tal-aħħar jista' jippreżenta oġġezzjoni bil-miktub fi żmien ġimgħatejn Oġġezzjoni fi ħdan it-tifsira tal-Artikolu 414 CPC hija kwalukwe haġa li minħabba l-kontenut tagħha hija inkompatibbli mal-eżekuzzjoni, kull forma ta' nuqqas ta' ftehim, kull dikjarazzjoni li mminha huwa ċar li d-debitur mhux lest iħallas. Huwa ddikjarat b'mod ċar li l-oġġezzjoni ma għandhiex bżonn ġustifikazzjoni.

1.7 L-effett tad-dikjarazzjoni ta' kontradizzjoni

Meta d-debitur jissottometti oġġezzjoni fil-ħin, il-qorti tavża lir-rikorrent li jista' jressaq kawża sabiex tiġi ddeterminata l-kawża fi żmien xahar jekk iħallas il-bilanċ tat-taxxa tal-boll dovuta. Jekk ir-rikorrent ma jipprezentax provi li ressaq il-kawża fiż-żmien stabbilit, il-qorti tannulla l-ordni ta' ħlas, kemm totalment jew dik il-parti li għaliha ma sarix talba.

1.8 L-effett tan-nuqqas ta' dikjarazzjoni ta' kontradizzjoni

1.8.1 X'jeħtieġ li jsir sabiex tinkiseb deċiżjoni eżekuttiva?

Skont l-Artikolu 416 CPC, jekk ma tipi ppreżentata l-ebda oġġezzjoni fil-ħin, jew l-oġġezzjoni tiġi ritirata, l-ordni ta' ħlas issir effettiva u fuq il-bażi tagħha l-qorti toħroġ rikors ta' eżekuzzjoni, li jiġi indikat fl-ordni.

1.8.2 Din id-deċiżjoni tkun finali jew ikun għad fadal il-possibilità li l-intimat jappella minnha?

Fi żmien xahar minn meta jsir jaf bl-ordni ta' ħlas, id-debitur li ġie mċaħħad mill-possibilità li jikkontesta t-talba jista' jippreżenta oġġezzjoni lill-qorti tal-appell jekk:

l-ordni ta' ħlas ma ġietx innotifikata kif xieraq;

l-ordni ta' ħlas ma ġietx innotifikata lilu personalment u ma kellux residenza abitwali fit-territorju tar-Repubblika tal-Bulgarija dakinhar tan-notifika

ma ġiex infurmat fil-ħin bin-notifika minħabba ċirkostanzi speċjali li ma setgħux jiġu mbassra

ma pprezentax l-oġġezzjoni minħabba ċirkostanzi speċjali li ma setgħux jiġu mbassra u li ma setgħux jiġu megħluba

Is-sottomissjoni ta' din l-oġġezzjoni ma tissospendix l-eżekuzzjoni tal-ordni, iżda fuq talba tad-debitur u wara l-preżentata tal-garanzija xieraq minn dan tal-aħħar, il-qorti tista' tissospendi l-eżekuzzjoni.

Il-qorti tilqa' l-oġġezzjoni jekk ikunu ġew issodisfati l-prerekwiżiti mniżżla hawn fuq. Jekk il-qorti tal-appell tilqa' l-oġġezzjoni minħabba l-fatt li d-debitur ma għandux indirizz permanenti jew sede fit-territorju tar-Repubblika tal-Bulgarija, jew ma għandux residenza abitwali jew post ta' negozju fit-territorju tar-Repubblika tal-Bulgarija, mbagħad tinvalida ufficialment l-ordni ta' ħlas u r-rikors ta' eżekuzzjoni maħruġ. Inkella, jekk il-qorti tal-appell tilqa' l-oġġezzjoni, tissospendi l-eżekuzzjoni tal-ordni ta' ħlas maħruġ u tibgħat il-każ quddiem il-qorti distrettwali fejn torna lir-rikorrent li jista' jressaq kawża minħabba t-talba tiegħu fi żmien xahar mill-ħlas tal-bilanċ tat-taxxa tal-boll dovuta.

Barra minn hekk, id-debitur jista' jikkontesta, fi proċedura dwar it-talbiet, it-talba li għaliha nħareġ l-ordni ta' ħlas jekk jinkixfu fatti ġodda jew provi ġodda bil-miktub ta' importanza essenzjali għall-kawża li ma setax isir jaf bihom matul il-perjodu rilevanti għall-preżentazzjoni tal-oġġezzjoni, jew li ma setax jikseb fl-istess perjodu ta' żmien. Il-kawża tista' titressaq fi żmien tliet xhur mid-data li fiha d-debitur sar jaf biċ-ċirkostanzi l-ġodda, jew mid-data li fiha setgħa jikseb il-provi l-ġodda bil-miktub, iżda mhux aktar tard minn sena mit-tmien tal-irkupru obbligatorju tat-talba.

L-aħħar aġġornament: 24/07/2018

Il-verżjoni bil-lingwa nazzjonali ta' din il-paġna tinzamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea.

Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.